



கலைஞர்  
100  
1924 - 2024

# முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 167 - திருவள்ளூர் ஆண்டு 2055 - தை 14 - ஞாயிற்றுக்கிழமை 28 ஜனவரி 2024 - மதுரை 8 பக்கங்கள் Established : 10.8.1942 - Volume : 82 - Issue 167 : Thiruvalluvar Year - 2055 - Thai 14 - Sunday 28 January 2024 - Madurai 8 Pages ₹ 5.00

## ‘இந்தியா’ கூட்டணி இந்தியாவை வென்றது என வரலாறு சொல்ல வேண்டும்!

# பா.ஜ.க. மீண்டும் ஆட்சிக்கு வரக்கூடாது என்பதே நம் ஒற்றை இலக்கு!

திருச்சி, ஜன.28-

பா.ஜ.க. மீண்டும் ஒருமுறை ஆட்சிக்கு வரக் கூடாது! இதுதான் நம்முடைய இலக்கு என்றும், “இந்தியா கூட்டணி அமைத்தார்கள்! இந்தியாவில் ஆட்சியைக் கைப்பற்றினார்கள்! இதுதான் வரலாறாக இருக்க வேண்டும் எனவும், திருச்சியில் விடுதலைச் சிறுத்தைகள் கட்சி நடத்திய வெல்லும் ஜனநாயகம் மாநாட்டில் கழகத் தலைவர் முதலமைச்சர் மு.க.ஸ்டாலின் அவர்கள் அழைப்புவிடுத்துள்ளார்.

திருச்சி - சிறுகனூரில் விடுதலைச் சிறுத்தைகள் கட்சி சார்பில் நேற்று முன்தினம் (26.01.2024), நடைபெற்ற வெல்லும் ஜனநாயகம் மாநாட்டில் தலைவர், முதல்வர் மு.க.ஸ்டாலின் அவர்கள் ஆற்றிய உரையின் விவரம் வருமாறு :-

“இப்படை தோற்கின் எப்படை வெல்லும்?” என்பதற்கு இலக்கணமாகத் தீரர்கள் கோட்டமாம் திருச்சியில் அருமைச் சகோதரர் திருமாவளவன் அவர்களின் படைவீரர்கள் ஜனநாயகம் காக்க கூடியிருக்கிறீர்கள்!

அருமைச் சகோதரர் தொல்.திருமாவளவன் அவர்களை அவர் சட்டக்கல்லூரி மாணவராக மாணவர் தி.மு.க.வில் பணியாற்றிய காலத்தில் இருந்தே தெரியும்! அப்போதே கல்லூரி மேடைகளிலும் கழக மாணவரின் மேடைகளிலும் அவரின் பேச்சு, கொள்கை கர்ஜனையாக இருக்கும்!

**எப்போதும் நமக்குள்ளே**

**இருப்பவர் சகோதரர் திருமாவளவன்!**

நான்தோறும் கொள்கை உரம் வலுப்பெறும் இளம் காலையாகத்தான் இன்றைக்கும் ஜனநாயகம் காக்க இந்தக் கூட்டத்தைக் கூடியிருக்கிறார். அன்றைக்குக் கழகத்துக்குள்ளே முழங்கினார்! இன்றைக்குக் கழகக் கூட்டணிக்குள் இருந்து முழங்கி வருகிறார்!

சகோதரர் திருமா அவர்கள், எப்போதும் எந்த சூழ்நிலையிலும் எங்களுக்கு உள்ளே இருப்பவர்! மன்னிக்கவும் நமக்குள்ளே இருப்பவர்! தலைவர் கலைஞருக்கு மட்டுமல்ல எனக்கும் தோளோடு தோளாக துணை நிற்பவர் சகோதரர் திருமா அவர்கள்!

நாங்கள் எப்போதும் தமிழினத்தின் வலிமைக்கு உரம் சேர்க்கும் அடிப்படையில்தான் இணைந்து இயங்குகிறோம். நமக்கிடையே இருப்பது தேர்தல் உறவு அல்ல; அரசியல் உறவு அல்ல; கொள்கை உறவு! தந்தை பெரியாரையும் புரட்சியாளர் அம்பேத்கரையும்

**திருச்சியில் விடுதலைச் சிறுத்தைகள் நடத்திய ‘வெல்லும் ஜனநாயகம்’ மாநாட்டில் முதல்வர் மு.க.ஸ்டாலின் அழைப்பு!**



முதலமைச்சர் மு.க.ஸ்டாலின் அவர்கள் நேற்று முன்தினம் (26.1.2024) திருச்சிராப்பள்ளி சிறுகனூரில் விடுதலைச் சிறுத்தைகள் கட்சியின் வெல்லும் ஜனநாயகம் மாநாட்டில் கலந்து கொண்டு சிறப்புரையாற்றினார். இம்மாநாட்டில் விடுதலைச் சிறுத்தைகள் கட்சியின் தலைவர் தொல் திருமாவளவன், இந்திய மார்க்சிஸ்ட் கம்யூனிஸ்ட் கட்சியின் தேசிய பொதுச் செயலாளர் சீதாராம் யெச்சூரி, இந்திய கம்யூனிஸ்ட் கட்சியின் தேசிய பொதுச் செயலாளர் து.ராஜா, சிபிஐ எம்.எஸ். (விடுதலை) கட்சியின் பொதுச் செயலாளர் திபங்க் பட்டாச்சார்யா, திராவிடர் கழகத் தலைவர் ஆசிரியர் கி.வீரமணி, தமிழ்நாடு மாநில காங்கிரஸ் கமிட்டி தலைவர் கே.எஸ்.அழகிரி, மறுமலர்ச்சி திராவிட முன்னேற்றக் கழக பொதுச் செயலாளர் வைகோ, மார்க்சிஸ்ட் கம்யூனிஸ்ட் கட்சியின் மாநிலச் செயலாளர் கே.பாலகிருஷ்ணன், இந்திய கம்யூனிஸ்ட் கட்சியின் மாநிலச் செயலாளர் இரா.முத்தரசன், இந்தியன் யூனியன் முஸ்லிம் லீக் தேசிய தலைவர் காதர் மொய்தீன், மனிதநேய மக்கள் கட்சி தலைவர் ஜவாஹிருல்லா, தமிழ்நாடு வாழ்வுரிமை கட்சி தலைவர் தி.வேல்முருகன், சிபிஐ எம்.எஸ். மாநிலச் செயலாளர் பழ.ஆசைதம்பி, ஆம் ஆத்மி கட்சியின் தமிழ்நாடு தலைவர் வீசுரன், அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், விடுதலைச் சிறுத்தைகள் கட்சியின் பொதுச் செயலாளர்கள் சிந்தனைசெல்வன், து.ரவிக்குமார், விடுதலைச் சிறுத்தைகள் கட்சியின் நிர்வாகிகள், தோழமைக் கட்சிகளின் நிர்வாகிகள் கலந்து கொண்டனர்.

யாராலாவது பிரிக்க முடியுமா? அதுபோலத் தான், திராவிட முன்னேற்றக் கழகமும் விடுதலைச் சிறுத்தைகளும்!

**சட்டக் கல்லூரிக்கு அம்பேத்கர் பெயர் சூட்டிய கலைஞர்!**

புரட்சியாளர் அம்பேத்கர் பிறந்த மண்ணில் மரதவாடா பல்கலைக் கழகத்துக்கு அம்பேத்கர் பெயர் வைக்கவும் தலைவர் கலைஞர்தான் காரணம்! தந்தை பெரியார் மண்ணில் சென்னை சட்டக் கல்லூரிக்கு டாக்டர் அம்பேத்கர் சட்டக்கல்வூரி என்று பெயர் வைத்ததும், டாக்டர் அம்பேத்கர் சட்டப் பல்கலைக்கழகம் உருவாக்கியதும் தமிழினத் தலைவர் கலைஞர்தான்! புரட்சியாளர் அம்பேத்கரை உயர்த்திப் பிடிக்கும் இயக்கம்தான், திராவிட முன்னேற்றக் கழகம்!

புரட்சியாளர் அம்பேத்கரைப் போற்றுகின்ற பட்டயலின் மக்களின் நலனைப் பாதுகாக்கிற அரசுதான், நமது திராவிட மாடல் அரசு! சில வற்றை மட்டும் தலைப்புச் செய்திகளாக பட்டயலிட விடும்புகிறேன்!

அண்ணல் அம்பேத்கர் பிறந்தநாளை, சமத்துவ நாளாக அறிவித்தோம்! சகோதரர் திருமாவளவன் அவர்களின் கோரிக்கையை உடனடியாக ஏற்று, அம்பேத்கர் நினைவு மண்டபத்தில் அண்ணலின் சிலையை அமைத்து, நாளை திறந்து வைத்தேன். அண்ணலின் படைப்பு களைச் செம்பதிப்புகளாக விரைவில் வெளியிட இருக்கிறோம்! ஆதிதிராவிடப் பழங் குடியினர் ஆணையத்தை புதுப்பித்து உயிரூட்டினோம். நடத்தப்படாமல் இருந்த விழிப்புணர்வு

கூட்டங்களை ஆறு மாதத்துக்கு ஒருமுறை நடத்தினோம். திராவிடப் பேரொளி அயோத்தி தாசரின் சிலையை சென்னையில் திறந்து வைத்தோம். அண்ணல் அம்பேத்கர் பெயரால் தொழில் முனைவோர் நிதியும், அயோத்திதாசர் பெயரால் வீடு கட்டும் திட்டமும் செயல்படுத்தப் பட்டு வருகிறது.

**சர்வாதிகார பா.ஜ.க. அரசை தூக்கி எறிய ஒன்றிணைவோம்!**

தந்தை பெரியாரும், பேரறிஞர் அண்ணாவும், தமிழினத் தலைவர் கலைஞரும் உருவாக்கிய திராவிட - தமிழின உணர்வின் வெளிப்பாடுகளாகத்தான் இதையெல்லாம் நிறைவேற்றிக் காட்ட வருகிறோம்.

சமூகநீதி சமத்துவச் சிந்தனை கொண்ட

ஆட்சியை இந்தியா முழுமைக்கும் அமைக்க வேண்டும் என்பதற்காக சகோதரர் தொல். திருமாவளவன் இந்த ‘வெல்லும் ஜனநாயகம்’ மாநாட்டை கூடியிருக்கிறார். “வெல்லும் ஜனநாயகம் என்று சொன்னால் மட்டும் போதாது! நாம் எல்லோரும் இணைந்து செயல்படாக வேண்டும்! இதுக்கான கட்டளையை பிறப்பிக்கத்தான் இந்த மாநாட்டை கூட்டி, சர்வாதிகார பா.ஜ.க. அரசை தூக்கி எறிவோம்! ஜனநாயக அரசை நிறுவுவோம்! என்று சபதம் ஏற்று மிக முக்கியமான 33 தீர்மானங்களை

**அகில இந்திய அரசியல் தலைவர்கள் இங்கு வந்திருக்கிறீர்கள். உங்களுக்கு நான் அதிகமாக விளக்க வேண்டிய தேவை இல்லை! மாநிலத்துக்கு மாநிலம் அரசியல் நிலைமை மாறுபடும்! ஆனால் நடக்கப்போவது நாடாளுமன்றத் தேர்தல்! ஒன்றியத்தில் யார் ஆட்சி நடக்க வேண்டும் என்பதை மட்டும் மனதில் வைத்து எல்லோரும் செயல்பட வேண்டும் என்று கேட்டுக் கொள்கிறேன். பா.ஜ.க. ஆட்சிக்கு வரக்கூடாது என்ற ஒற்றை லட்சியம்தான் எல்லோருக்கும் இருக்க வேண்டும்! பா.ஜ.க.வுக்கு எதிரான வாக்குகள் எந்தக் காரணம் கொண்டும் சிதறக்கூடாது! பகைவர்களோடு சேர்த்து துரோகிகளையும் மக்களிடையே அடையாளம் காட்ட வேண்டும்!**

இந்த மாநாட்டில் நிறைவேற்றியிருக்கிறார் சகோதரர் திருமாவளவன் அவர்கள்! இந்த சபதமும் வருகின்ற நாடாளுமன்றத் தேர்தலில் மக்களால் நிறைவேற்றப்படும் என்பது உறுதி!

இந்தியாவை உண்மையான கூட்டாட்சி நாடாக மாற்ற வேண்டிய கடமையும் பொறுப்பும் நமக்குத்தான் இருக்கிறது. ஒன்றியத்தில் கூட்டாட்சி அரசையும், மாநிலங்களில் சுயாட்சி அரசையும் உருவாக்க வேண்டும். அதனால்தான், குடியரசு நாளான இன்றைக்கு இந்த மாநாட்டை கூடியிருக்கிறார். இந்திய அரசியலமைப்புச் சட்டத்தில் சொல்லப்படாமலும் மக்களாட்சி மாண்புகள் காக்கப்பட வேண்டும் என்றால், ஜனநாயகம் வென்றாக வேண்டும்! அப்போதுதான், கூட்டாட்சி மலரும்! கூட்டாட்சியை சட்டிக்காட்ட நாம் பயன்படுத்தும் ‘ஒன்றிய அரசு’ என்ற

**தொடர்ச்சி 3-ஆம் பக்கம்**

## தொழில் முதலீடுகளை ஈர்ப்பதற்காக

# முதல்வர் மு.க.ஸ்டாலின் வெளிநாடு பயணம்!

**சென்னை விமான நிலையத்தில் அமைச்சர்கள் - கழக முன்னணியினர் வழியனுப்பி வைத்தனர்!**

சென்னை, ஜன. 28 -

வெளிநாட்டு முதலீடுகளை ஈர்ப்பதற்காக முதலமைச்சர் மு.க.ஸ்டாலின் அவர்கள் நேற்று இரவு ஸ்பெயின் புறப்பட்டுச் சென்றார். சென்னையில் 2 நாட்கள் நடைபெற்ற உலக முதலீட்டாளர்கள் மாநாட்டில் ரூ.6,64,180 லட்சம் கோடி முதலீடு ஈர்க்கப்பட்டு 631 புரிந்துணர்வு ஒப்பந்தங்கள் கையெழுத்தாகியுள்ளன என்று தமிழ்நாடு அரசு தகவல் தெரிவித்

துள்ளது. எலக்ட்ரானிக் பொருட்கள் உற்பத்தி, பசுமை எரிசக்தி, தோல் அல்லாத காலணி தயாரிப்பு, வாகன தயாரிப்பு, மின்சார வாகன தயாரிப்பு, விண்வெளி, பாதுகாப்பு, தரவு சேமிப்பு மையங்கள் ஆகியவற்றில் முதலீடு செய்துள்ளது.

ஜன.7, 8ல் நடந்த உலக முதலீட்டாளர்கள் மாநாட்டில் ரூ.6.64 லட்சம் கோடிக்கு புரிந்துணர்வு ஒப்பந்தங்கள் கையெழுத்தானது.

இந்நிலையில், வெளிநாட்டு முதலீடுகளை ஈர்ப்பதற்காக முதலமைச்சர் மு.க.ஸ்டாலின் அவர்கள் நேற்று இரவு ஸ்பெயின் புறப்பட்டுச் சென்றார். உலக முதலீட்டாளர்கள் மாநாட்டின் தொடர்ச்சியாக முதலீடுகளை ஈர்ப்பதற்காக முதலமைச்சர் அவர்கள் வெளிநாடு செல்கிறார்.

ஸ்பெயினுக்கு பயணம் மேற்கொள்ளும் முதல்வர் அவர்கள் பல்வேறு நாட்டு



தொழிலதிபர்கள், அரசு பிரதிநிதிகளை சந்திக்கிறார். 10 நாட்கள் சுற்றுப்பயணமாக ஸ்பெயின் செல்லும் முதல்வர் பிப்.7ல் மீண்டும் சென்னை திரும்புகிறார்.